

Бр. 05-133/1
11.03 2026 год.
СКОПЈЕ

Друштво за производство, трговија и усл.
С.КОМ ДОО
Бр. 313/26
12.03 2026 год.
СКОПЈЕ

Врз основа на член 116 од Законот за јавни набавки, Одлука бр.05-81/1 од 16.02.2026 година по постапката за набавка од мала вредност бр. 02874/2026 од 26.02.2026 година, понудувачот и набавувачот го потпишаа следниот

ДОГОВОР

за уредување на права и обврски
помеѓу Договорниот орган и Носителот на набавката
Склучен во Скопје, помеѓу:

1. Друштво за производство, трговија и услуги С.КОМ ДОО експорт-импорт Скопје бул. Јане Сандански бр. 72 Скопје, ЕДБ 4030003477267, ЕМБС 5755069, застапувано од управители Бобан Кокоровски и Спасе Кокоровски, во натамошниот текст – носител на набавка и
2. ЈПУЗПП "ЈАСЕН" - Скопје, ул. 11-ти Октомври бр.23А Скопје, застапувано од Директор Ангеле Сотировски, во натамошниот текст – договорен орган.

ПРЕДМЕТ НА ДОГОВОРОТ

член 1

Предмет на овој договор е заемна деловна соработка меѓу двете договорни страни, врз основа на постапка бр. 02874/2026 подетално набавка на производи за електрика, водовод/одвод, рачен алат и шрафовска стока согласно потребите на договорниот орган и тоа по делови:

Дел	Опис на делот
Дел 1	Производи за електрика
Дел 2	Водовод/одвод

Овој договор се склучува за набавки во период од 1(една) година по условите во Рамковна спогодба 05-132/1 од 11.03.2026 година. Договорниот орган го задржува правото да не го исцрпи вредносно предметот на договорот.

ЦЕНИ, УСЛОВИ И НАЧИН НА ПЛАЌАЊЕ

член 2

Сите видови стоки, предмет на овој договор, се продаваат според цените утврдени во понудата и тоа во вкупна вредност по делови од:

Дел	Опис на делот	Износ
Дел 1	Производи за електрика	100.000 без ДДВ, со ДДВ 118.000 ден
Дел 2	Водовод/одвод	100.000 без ДДВ, со ДДВ 118.000 ден

член 3

За испорачаната стока Договорниот орган ќе биде должен да му ја плати на Носителот на набавката фактурираната цена.

Носителот на набавката се обврзува фактурирањето на испорачаната стока да го врши по понудените цени.

член 4

Плаќањето на сите видови стоки ќе се врши вирмански во рок од 60 дена сметано од денот на прием на фактурата.

ПРИЕМ И ИСПОРАКА НА СТОКАТА

член 5

Економскиот оператор е должен договорената стока да ја испорача по писмена нарачка од договорниот орган во рок од 10 дена на следнава локација ЈПУЗПП "ЈАСЕН" – Скопје, ул. Христо Татарчев бб, склад на договорниот орган со паритет ф-ко магацин.

член 6

Договорниот орган се обврзува, приемот на стоките да го потврди на придружниот документ од Носителот на набавката.

член 7

Квантитативниот и квалитативниот прием ќе се врши при примопредавањето на стоката.

член 8

Договорниот орган може да ги рекламира количините на испорачаните стоки, утврдени според мерењата во документот што ја придружува стоката кај носителот на набавката и тоа во рок од 3 дена од пристигнувањето на стоката.

Договорниот орган е должен да подготви записник за утврдените разлики меѓу декларираната и најдената количина стоки. Записникот мора да биде потпишан од Договорниот орган и од претставник на носителот на набавката.

Носителот на набавката ќе ја разгледа рекламацијата и најдоцна во рок од 3 дена ќе го извести договорниот орган.

член 9

Приговорот на квалитетот на стоката се доставува до Носителот на набавката веднаш или најдоцна во рок од 3 дена.

Носителот на набавката е должен во рок од 3 дена да преземе мерки за решавање на приговорите.

член 10

Рекламациите што не се направени во предвидените рокови со овој договор, Носителот на набавката не е должен да ги разгледува и да постапува по нив.

РАСКИНУВАЊЕ НА ДОГОВОР

Член 11

Кога една од договорните страни нема да ја исполни својата обврска, другата договорна страна може да бара исполнување на обврската или да го раскине овој договор.

Член 12

Договорната страна која поради неисполнување на договорените обврски го раскинува овој договор, должна е по писмен пат да ја извести другата договорна страна без одлагање.

ОСЛОБОДУВАЊЕ ОД ОДГОВОРНОСТ

член 13

Договорните страни се ослободуваат од одговорност за преземените обврски од овој договор во случаи, настани и околности што се предизвикани независно од волјата на договорните страни, а што го отежнуваат или го оневозможуваат исполнувањето на договорот.

член 14

Како случаи и околности настанати независно од волјата на договорните страни се сметаат: војна, воени дејствија, мобилизација, штрајк, пожар, сообраќајни и други катастрофи и други случаи што непосредно влијаат врз извршувањето на обврските.

ЗАВРШНИ ОДРЕДБИ

член 15

Овој договор стапува во сила со моментот на неговото потпишување од овластените застапници на договорните страни.

член 16

Овој договор може да биде менуван во согласност со волјата на двете договорни страни и сите измени и дополненија може да се вршат само по писмен пат.

Овој договор може да го дополнуваат дополнителни предлози и протоколи под услов да се потпишани од овластени застапници на двете договорни страни.

Сите измени и дополнувања да бидат во согласност со Законот за јавни набавки.

член 17

Евентуалните спорови договорните страни ќе ги решаваат пред надлежен суд во Скопје.

член 18

Овој договор е составен во 4 (четири) еднообразни примероци од кои по 2 (два) за секоја договорна страна.

НОСИТЕЛ НА НАБАВКАТА
С.КОМ ДОО експорт-импорт Скопје
Управители
Бобан Кокоровски
Спасе Кокоровски



ДОГОВОРЕН ОРГАН
ЈПУЗПП "ЈАСЕН" - Скопје



Директор
Ангеле Сотировски

